

અનુસૂચિત જાતિના વિદ્યાર્થીઓને વિદેશમાં
અભ્યાસ માટે લોન આપવા બાબતે.

ગુજરાત સરકાર,
સામાજિક ન્યાય અને અધિકારીતા વિભાગ,
ઠરાવ ક્રમાંક : એસપીએચ/૧૦૮૭/મુ.મ.૩૧૫/ગ,
સચિવાલય, ગાંધીનગર,
તા.૧૭-૧૦-૨૦૦૫

વંચાણે લીધા :-

- (૧) સામાજિક ન્યાય અને અધિકારીતા વિભાગનો તા.૯-૩-૧૯૯૯નો ઠરાવ ક્રમાંક : એસપીએચ-૧૦૮૭-મુ.૩૧૫-ગ.
- (૨) સામાજિક ન્યાય અને અધિકારીતા વિભાગનો તા.૧૫-૪-૧૯૯૯ નો ઠરાવ ક્રમાંક : એસપીએચ-૧૦૮૭-મુ.૩૧૫-ગ.
- (૩) સામાજિક ન્યાય અને અધિકારીતા વિભાગનો તા.૭-૩-૨૦૦૨ નો ઠરાવ ક્રમાંક : એસપીએચ-૧૦૮૭-મુ.૩૧૫-ગ.
- (૪) સામાજિક ન્યાય અને અધિકારીતા વિભાગનો તા.૧૮-૧-૨૦૦૫ નો ઠરાવ ક્રમાંક : પીએમએસ-૧૦૨૦૦૩-
ન.બા.૬-ગ.

ઠ રા વ :-

આમુખમાં દર્શાવેલ ઠરાવોથી અનુસૂચિત જાતિના વિદ્યાર્થીઓને વિદેશમાં અભ્યાસ માટે લોન આપવાની “ડૉ. આંબેડકર સ્કોલરશીપ લોન યોજના” અમલમાં છે. આ યોજનાના અમલમાં હાલમાં પડતી મુશ્કેલીઓના સંદર્ભમાં કેટલીક જોગવાઈઓમાં ફેરફાર કરવાની બાબત સરકારશ્રીની વિચારણા હેઠળ હતી. કાળજીપૂર્વકની વિચારણાને અંતે આમુખમાં ક્રમાંક : (૧) સામે દર્શાવેલ આ વિભાગના તા.૯-૩-૧૯૯૯ના ઠરાવના ફકરા નં. (૧) રદ કરીને નીચે મુજબ સુધારો કરવાનું આથી ઠરાવવામાં આવે છે.

૧. (અ) સ્નાતક કક્ષાએ ૫૦ ટકા કે તેથી વધુ ગુણ મેળવ્યા હોય તેવા અનુસૂચિત જાતિના વિદ્યાર્થીઓને પોષ્ટગ્રેજ્યુએટ, પી.એચ.ડી., ઉચ્ચકક્ષાના સંશોધન અને કોમ્પ્યુટર ક્ષેત્રના અભ્યાસક્રમો માટે વિદેશમાં અભ્યાસ અર્થે લોન આપવામાં આવશે.

(બ) ધોરણ-૧૨ માં ૫૦ ટકા કે તેથી વધુ ગુણ મેળવ્યા હોય તેવા અનુસૂચિત જાતિના વિદ્યાર્થીઓને ડિપ્લોમાં અથવા તેની સમકક્ષ તાંત્રિક અભ્યાસક્રમો માટે વિદેશ જવા લોન આપવામાં આવશે. પરંતુ ડિપ્લોમાં અથવા તેની સમકક્ષ તાંત્રિક અભ્યાસક્રમ માટે મંજૂર કરવામાં આવેલ લક્ષ્યાંકના ૧૦ ટકા કરતાં વિદ્યાર્થીઓની સંખ્યા વધવી જોઈએ નહીં.

આ ઠરાવ આ વિભાગની સરખા ક્રમાંકની ફાઈલ પર નાણાં વિભાગની તા.૨૬-૯-૨૦૦૫ ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

સહી/-

(પી.એચ.ગરાસિયા)

સેક્શન અધિકારી,

સામાજિક ન્યાય અને અધિકારીતા વિભાગ.